

जनसुनावणीचे इतिवृत्त

निता सी.एच.एस. लि., सी.एस. ८४३, वरळी विभाग, जी/एस वॉर्ड, डॉ. अंनी बेसेंट रोड, वरळी, मुंबई ४०० ०१८ येथे प्रस्तावित पुनर्बांधकामाबाबतची पर्यावरणविषयक जनसुनावणी दिनांक २६.०३.२०२१ रोजी सकाळी ११.३० वाजता जिल्हाधिकारी कार्यालय, मुंबई शहर, ओल्ड कस्टम हाऊस, शाहिद भगतसिंग मार्ग, मुंबई - ४०० ००१ याठिकाणी आयोजित करण्यात आली होती. सदर जनसुनावणीसाठी खालील शासकीय अधिकारी उपस्थित होते.

- १) श्री. राजीव निवतकर - अध्यक्ष
जिल्हाधिकारी, तथा जिल्हादंडाधिकारी,
मुंबई शहर.
- २) डॉ. अनंत हर्षधर्धन - सदस्य
प्रादेशिक अधिकारी, मुंबई
म.प्र.नि. मंडळ, मुंबई.
- ३) श्री. तानाजी यादव - संयोजक
उप प्रादेशिक अधिकारी, मुंबई -१
म.प्र.नि. मंडळ, मुंबई.

जनसुनावणीचे इतिवृत्त पुढीलप्रमाणे -

सर्वप्रथम श्री. तानाजी यादव, जनसुनावणीचे आयोजक यांनी सर्वांचे स्वागत करून मा. अध्यक्षांच्या परवानगीने जनसुनावणीस सुरुवात केली. त्यांनी आजची जनसुनावणी ही भारत सरकारच्या वने व पर्यावरण मंत्रालय, दिल्ली यांच्या अधिनियम २००६ व सुधारीत २००९ तसेच जनसुनावणी सागरी तटीय विनियमन अधिनियम २०११ चे कलम क्र. ८ (V) (C) (d)- 4 शुध्दीपत्रक ६ जानेवारी २०११ मधील तरतुदी नुसार घेण्यात येत आहे असे सांगितले. सदर प्रकल्प धारकाने म.प्र.नि. मंडळाकडे पर्यावरण विषयक जाहीर सुनावणीसाठीचा प्रस्ताव दि. ०४/१२/२०२० रोजी सादर केला. तदनंतर मा. जिल्हाधिकारी यांनी शुक्रवार, दिनांक २६.०३.२०२१ रोजी पर्यावरण विषयक जनसुनावणी घेण्याची तारीख निश्चित केली. सदर जाहीर जनसुनावणीची जाहिरात एक महिना अगोदर "दैनिक नवशक्ती" या वर्तमानपत्रात मराठी भाषेमध्ये तसेच दैनिक "फ्री प्रेस जर्नल" या वर्तमानपत्रात इंग्रजी भाषेमध्ये दिनांक २४.०२.२०२१ रोजी प्रसिध्दी करण्यात आली. त्याअनुषंगाने आजची पर्यावरण विषयक जनसुनावणी आयोजित करण्यात आलेली आहे. सदर प्रस्तावीत प्रकल्पाच्या प्रवर्तकांनी तयार केलेल्या पर्यावरण विषयक अहवालाच्या प्रती जिल्हाधिकारी कार्यालय, मुंबई शहर, ओल्ड कस्टम हाऊस, शाहिद भगतसिंग मार्ग, मुंबई - ४०० ००१, मा. प्रधान सचिव, पर्यावरण विभाग मंत्रालय, नवीन प्रशासकिय इमारत, मुंबई. प्रादेशिक अधिकारी (मुख्यालय), मप्रनि मंडळ, सायन, मुंबई. सहाय्यक आयुक्त, जी/ साऊथ वार्ड, एनएम जोशी मार्ग, एल्फिन्स्टन, डॅनमिल नाका, मुंबई- ४०० ०१३, प्रादेशिक अधिकारी/उपप्रादेशिक अधिकारी, मप्रनि मंडळ, मुंबई. इ. ठिकाणी रहिवासी यांना अभ्यासासाठी ठेवण्यात आलेल्या होत्या. या जनसुनावणीचा उद्देश रहिवासी यांना प्रस्तावित प्रकल्पाविषयी माहिती देणे, प्रकल्पामुळे पर्यावरणावर काय परिणाम होईल व त्यावर करावयाच्या उपाययोजना यांची माहिती देणे हा आहे असे सांगितले. श्री. तानाजी यादव, यांनी सांगितले की, प्रथम प्रस्तावित प्रकल्पाचे पर्यावरण विषयक सल्लागार यांनी प्रकल्पाविषयीची माहिती सादर करतील व त्यानंतर रहिवासी यांनी त्यांचे सदर प्रस्तावित प्रकल्पाबाबत आक्षेप, तक्रारी, सुचना मांडाव्यात व त्याची नोंद इतिवृत्तात घेउन ते पुढे महाराष्ट्र सागरी तटीय व्यवस्थापन प्राधिकरण, मंत्रालय, मुंबई यांना पाठविले जातील. तसेच या समितीचे काम

अनुसूनावणी घेणे, रहिवासी टिका, टिप्पणी यांची नोंद घेवून त्याचा अहवाल शासनाला सादर करणे हे आहे असे सांगितले व प्रकल्प प्रवर्तकांना प्रस्तावित प्रकल्पाविषयी माहिती देण्याची सूचना केली.

यानंतर श्री. अभिषेक पोरेडीवार, प्रकल्पाचे पर्यावरण विषयक सल्लागार यांनी सदर प्रकल्पाबाबत विस्तृतपणे स्लाईड शो द्वारे सादरीकरण केले, सदर सादरीकरणामध्ये त्यांनी प्रस्तावित प्रकल्पाबाबतची माहिती, ठिकाण इ. दाखविली. त्यांनी सदर प्रस्तावित प्रकल्पाबाबतच्या इमारतीचा नकाशा, वाहन स्थळ तसेच रहिवाशी क्षेत्र इत्यादींची माहिती सादर केली. सदर प्रस्तावित प्रकल्प हा निवासी पुनःनिर्माण प्रकल्प आहे. सदर प्रस्तावित बांधकामाचे एकूण क्षेत्रफळ हे ६५६.३६ चौ.मी. इतके असेल सदर प्रकल्पामध्ये २ बेसमेंट + तळ मजला + २ वाणिज्य (कमर्शियल) + पार्किंग लेव्हल + १३ वरील मजले हे रहिवाशी मजले अशी ही रहिवास इमारत असेल. बांधकामाच्या दरम्यान अंदाजे ३.२५घ.मी. प्रती दिन इतका पाण्याचा वापर होईल. प्रकल्प पूर्ण होउन रहिवासी राहण्यास आल्यानंतर पाण्याचा वापर हा १५.१७ घ.मी. प्रती दिन इतका असेल. सदर प्रकल्पातुन निघणारे घरगुती सांडपाणी १४.३७ घ.मी. प्रति दिन इतके असून ते बृहन्मुंबई महानगरपालिकेच्या मलनिसारण वाहिनीत पुढील विल्हेवाटीसाठी सोडले जाईल. घनकचरा निर्मितीचे प्रमाण प्रति दिन ५२ किलो/ दिन इतके असेल (बायोडिग्रेडेबल घनकचरा ३२ किलो / दिन आणि नॉन-बायोडिग्रेडेबल कचरा २० किलो / दिन). सदर प्रकल्पामधून निर्माण होणाऱ्या घनकचऱ्याचे वर्गीकरण सुका व ओला असे करण्यात येईल व ओल्या कचऱ्याचे गांडूळखत बनविण्यात येईल व ते बाग बगिच्यासाठी वापरण्यात येईल. तर सुका कचरा हा पुनर्वापरासाठी पाठविण्यात येईल अथवा विकला जाईल. सदर प्रकल्प उभारत असताना आवाजाची तिव्रता कमी करण्याच्या दृष्टीने योग्य ती उपाययोजना करण्यात येईल. तसेच अग्नीशमन यंत्रणा, उर्जेचा वापर व बचत विषयी माहिती दिली. सादरीकरणाच्या शेवटी तांत्रिक सल्लागाराने प्रकल्पाधारकाकडून राबविण्यात येणार असलेल्या पर्यावरण विषयक उपाययोजनांची माहिती देवून सादरीकरण समाप्त केले.

तदनंतर मा. जिल्हाधिकारी तथा अध्यक्ष यांनी उपस्थित रहिवासी यांना प्रकल्प प्रवर्तकाने पर्यावरण विषयक केलेल्या सादरीकरणाच्या अनुषंगाने काही शंका, टिका टिप्पणी अथवा उपाययोजना बदलची माहिती द्यावयाची असल्यास आपण ती या ठिकाणी तोंडी अथवा लेखी स्वरूपात सादर करणे बाबत सुचविले तसेच सदरची माहिती ही फक्त पर्यावरण विषयासंबंधीत असणे आवश्यक आहे. सदर प्रश्नांच्या अनुषंगाने प्रकल्प प्रवर्तक त्यावर करण्यात येणाऱ्या उपाययोजनांच्या अनुषंगाने थोडक्यात माहिती देतील असे नमूद केले.

प्रश्नोत्तरे

श्री. राजीव निवतकर, जिल्हाधिकारी तथा जिल्हादंडाधिकारी, मुंबई शहर.

प्रश्न :- सदर प्रकल्पामध्ये व्यवसायिक आस्थापना किती आहेत ?

उत्तर:- . सदर प्रकल्पामध्ये दोन व्यवसायिक आस्थापना असल्याचे प्रकल्प सल्लागाराने सांगितले.

श्री. राजीव निवतकर, जिल्हाधिकारी तथा जिल्हादंडाधिकारी, मुंबई शहर.

प्रश्न :- सदर प्रकल्पामुळे आसपासच्या परिसरात प्रदुषण होऊ नये म्हणून काय उपाययोजना करण्यात येतील ?

उत्तर:- . सदर प्रकल्पाच्या ठिकाणी ५ मीटर उंचीचे पत्रे लावून सदर प्रकल्पाची जागा बंदिस्त केली जाईल असे सांगण्यात आले.

डॉ. अनंत हर्षवर्धन , प्रादेशिक अधिकारी, मप्रनि मंडळ, मुंबई

प्रश्न :- प्रकल्पधारकांना सदर प्रकल्पाविषयी माहिती देण्यात आलेली आहे का ?

उत्तर :- सदर प्रकल्पाबाबत प्रकल्पधारकांना माहिती देण्यात आल्याचे सांगितले.

डॉ. अनंत हर्षवर्धन, प्रादेशिक अधिकारी, मप्रनि मंडळ, मुंबई

प्रश्न :- प्रकल्पधारकांनी मोडकळीस आलेली इमारत पाडण्यापुर्वी मुंबई महानगरपालिकेची ना हरकत प्रमाणपत्र घेतले का व डेब्रीजची विल्हेवाट कुठे लावण्यात आली याविषयी माहिती देण्यास सांगितले ?

उत्तर :- प्रकल्प सल्लागार यांनी सांगितले की, महानगरपालिकेची ना हरकत प्रमाणपत्र घेण्यात येईल व डेब्रीजची विल्हेवाट महानगरपालिकेने निश्चित केलेल्या ठिकाणी करण्यात येईल.

श्री. तानाजी यादव, उप प्रादेशिक अधिकारी, मुंबई- १

प्रश्न :- एकुण प्रकल्पामध्ये मोकळी जागा व लावण्यात येणा-या वृक्षाविषयी माहिती देण्यास सांगितले .

उत्तर :- महानगर पालिकेच्या डी.सी.आर. रुल्स प्रमाणे सदर प्रकल्पामध्ये वृक्षलागवड करण्यात येईल असे सांगितले.

श्री. तानाजी यादव, उप प्रादेशिक अधिकारी, मुंबई- १

प्रश्न :- या नियोजित प्रकल्पासाठी पावसाळी पाणी साठवणुक कशी केली जाणार आहे ?

उत्तर :- प्रकल्प सल्लागार यांनी, सदर प्रकल्पामध्ये योग्यत्या क्षमतेची टाकी बेसमेंटला प्रस्तावित केली आहे असे सांगितले.


शेवटी जन सुनावणी समितीचे अध्यक्ष मा. जिल्हाधिकारी यांनी उपस्थितांनी जे म्हणणे आज मांडलेले आहे त्याची नोंद घेण्यात आलेली आहे, आजच्या जनसुनावणीचे इतिवृत्त, सी.डी. व आपण विचारलेल्या प्रश्न याचा समावेश करून पुढे महाराष्ट्र सागर तटीय व्यवस्थापन प्राधिकरण, मंत्रालय, मुंबई यांना पाठविले जाईल असे सांगितले.

तदनंतर सदर प्रकल्पाच्या पर्यावरणविषयक जाहीर जनसुनावणीसाठी सर्वांनी उपस्थित राहून आपली मते मांडून जनसुनावणी शांततेने पार पाडल्याबद्दल उपस्थितांचे आभार मानले तसेच प्रकल्पातील रहिवाशी अनुपस्थित आहेत त्यामुळे त्यांचे या प्रकल्पाविषयी पर्यावरण विषयी प्रश्न नसतील असे सांगितले व त्यांनी जनसुनावणी यशस्वी संपन्न झाल्याचे जाहीर केले.




(तानाजी यादव)

उप प्रादेशिक अधिकारी, म.प्र.नि.
मंडळ, मुंबई -१, संयोजक/सदस्य
जनसुनावणी समिती



(डॉ. अनंत हर्षवर्धन)

प्रादेशिक अधिकारी,
म.प्र.नि. मंडळ, मुंबई
सदस्य
जनसुनावणी समिती



(राजीव निवतकर)

जिल्हाधिकारी तथा
जिल्हादंडाधिकारी, मुंबई शहर
अध्यक्ष
जनसुनावणी समिती